

માનનીય રાજ્યપાલશ્રીના પ્રવચન પર
શ્રી શક્તિસિંહજી ગોહિલના વક્તવ્યની ટ્રાન્સસ્ક્રીપ્ટ તથા મુખ્ય મુદ્દાઓ

- રાજ્યપાલશ્રીનું પ્રવચન રાજ્ય સરકારની દૃષ્ટિ, દિશા કે આયોજન વગરનું.
- અહંકાર કરતા ભાજપના મંત્રીઓને શક્તિસિંહએ શેરની પંક્તિઓ ટાંકીને કહ્યું હતું કે, "નાદાન હૈ વહ જો કરતા હૈ, અપની બુલંદીઓ પે ગુરૂર, હમને ચડતે હુએ સુરજ કો ભી ડુબતે હુએ દેખા હૈ"
- મહાલેખાકારનો અહેવાલ જણાવે છે કે, તજજ્ઞ ડોક્ટરોની સરકારી હોસ્પિટલમાં ૭૭% ઘટ છે.
- મહાલેખાકારના અહેવાલમાં લખ્યું છે, આદિવાસીઓની આ સરકાર અવગણના કરે છે. આદિવાસી વિસ્તારની હોસ્પિટલમાં એક ખાટલા ઉપર બે-બે દર્દીને સુવડાવી બાટલા ચડાવાય છે.
- કોંગ્રેસના શાસનમાં ઉત્તમ શિક્ષણ મળતું હતું. ભાજપના આજના મંત્રીઓ કોંગ્રેસના શાસનમાં સરકારી નિશાળોમાં ભણ્યા હતા, જ્યારે આજે સરકારી શાળાઓમાં શિક્ષણ એટલું ખરાબ છે કે ભાજપના મંત્રીઓનો એક પણ બાળક સરકારી શાળામાં ભણતો નથી.
- ભાજપની સરકારે જીએસપીસીમાં ખૂબ મોટો ભ્રષ્ટાચાર કર્યો છે. જેમ કોઈ મૂર્ખ લાખના બાર હજાર કરે તેમ કરોડો રૂપિયા ખર્ચ્યા પછી નજીવી રકમમાં કેન્દ્રના સાહસને હિસ્સો વેચ્યો છે.
- ચકલી ખોલો તો હવે પેટ્રોલ અને ડીઝલ નીકળશે તેમ કહેનારને હવે પૂછવું છે કે કેમ એક ટીપું પણ ન નીકળ્યું.
- વિદેશમાં ૧૭૩૪.૧૨ કરોડ જીએસપીસીએ નાંખ્યા અને પછી પૂરેપૂરી રકમ માંડવાળ કરીને મોટો ભ્રષ્ટાચાર કર્યો છે.
- ઈજીપ્તના ઉમરહાથી બ્લોકમાં જીએસપીસીએ વચનબદ્ધ ખર્ચ કરતા ૭૬% કરતાં વધારે ખર્ચી નાંખ્યા અને ૨૬૩૦.૯૯ લાખ યુએસ ડોલર પાણીમાં નાંખ્યા છે.
- કચ્છની કેનાલ પૂરી કરવાની જાહેરાત ૨૦૧૩-૧૪માં કરી હતી અને આજે ૨૦૧૭માં પણ કેનાલ પૂરી કરી નથી, પરંતુ નવી મુદ્દત નાંખી છે.
- નર્મદાના પાણીનું દર્શન અને પ્રદર્શન થાય પરંતુ ખેડૂતના ખેતર સુધી પહોંચતું નથી, કારણ કે ૩૮૦૦૦ કિ.મી. કેનાલ ભાજપના ૨૨ વર્ષના શાસનમાં બની નથી.
- સમાન કામ, સમાન વેતન બંધારણીય સિદ્ધાંત છે. ભાજપ ગુજરાતના યુવાનોને ફીક્સ પગાર આપી બંધારણનો ભંગ કરે છે.
- આઉટ સોર્સિંગ પદ્ધતિ એ યુવાનોનું શોષણ છે. આ યુવાનોને પૂરતો પગાર મળવો જોઈએ.
- કરાર આધારિત નિમણુંકના બદલે કાયમી નિમણુંક થવી જોઈએ.

- હોમગાર્ડના જવાનોને માત્ર રૂ. ૨૦૪ દૈનિક વેતન આપવામાં આવે છે. સુપ્રિમ કોર્ટના આદેશ મુજબ અન્ય રાજ્યો ૫૦૦થી ૭૦૦ રૂપિયા દૈનિક આપે છે.
- શિક્ષકોની ભરતીમાં પસંદગીના જિલ્લા માટે ચાલુ નોકરીમાં હોય તે શિક્ષકોને નિમણુંક મળે, તેને નવી નિમણુંક ન ગણતા જેટલી જગ્યાઓ ભરવાની હોય તે પૂરતી ભરવી જોઈએ.
- ટેટ પાસ કરેલ યુવાનોને નોકરી મળવી જોઈએ.
- આંગણવાડી કાર્યકર અને તેડાગર બહેનોને સરકારી કર્મચારી ગણવા જોઈએ, તેમને પૂરતો પગાર મળવો જોઈએ, ફેરબદલીનો અધિકાર મળવો જોઈએ.
- નલિયાકાંડની પીડિતા દીકરીને ન્યાય મળે તેવી દાનત સરકારની નથી.
- તહીમતદારોનો નાર્કોએનાલીસ ટેસ્ટ ન થાય તે માટે સરકાર કામ કરે છે.

ગુજરાત વિધાનસભા
તા.૨૮મી ફેબ્રુઆરી, ૨૦૧૭.

(પ્રથમ બેઠક)

સભાગૃહ સવારના ૮.૩૦ વાગ્યે મળ્યું.
અધ્યક્ષશ્રી રમણલાલ વોરા અધ્યક્ષસ્થાને

અધ્યક્ષશ્રી : ઓર્ડર...ઓર્ડર...

રાજ્યપાલશ્રીના સંબોધન માટેના આભાર પ્રસ્તાવ પર ચર્ચા(બીજો દિવસ)

અધ્યક્ષશ્રી : સભાગૃહ સમક્ષ તા.૨૦મી ફેબ્રુઆરી, ૨૦૧૭ના રોજ રજૂ કરવામાં આવેલ પ્રસ્તાવ ઉપરની ચર્ચા હવે આગળ ચાલશે.

શ્રી શકિતસિંહજી હ. ગોહિલ(અબડાસા) : માનનીય અધ્યક્ષશ્રી, રાજ્યપાલશ્રીનું પ્રવચન એ સરકારની દિશા, દ્રષ્ટિ અને આયોજનની આરસી એટલે રાજ્યપાલશ્રીનું પ્રવચન. આ સમગ્ર પ્રવચનમાં સરકાર દિશા, દ્રષ્ટિ કે આયોજન બતાવવા માટે સંપૂર્ણપણે નિષ્કળ રહી છે એમ કહેતાં સહેજ પણ મને સંકોચ નથી. માનનીય મંત્રીશ્રીઓ ઈન્ટરવીન થાય ત્યારે પણ એ રાજ્યપાલશ્રીના પ્રવચન પર રાજકીય અવલોકનો, ભૂતકાળનો ઇતિહાસ જોઈએ તો રાજકીય અવલોકનો નહીં પરંતુ આ એક વર્ષ દરમિયાન સરકાર શું કરશે એની દિશા, દ્રષ્ટિ અને આયોજન દર્શાવતા હોય છે એવા ઈન્ટરવીન છે. આજે તો પરિસ્થિતિ શું ? માત્ર ને માત્ર અહંકારનો રણકો અને ત્યારે મારે કહેવું છે, " નાદન હૈં વો લોગ, નાદાન હૈં વો લોગ, જો કરતે હૈં અપની બુલંદીઓ પે ગુરુર, હમને ચઢતે હુવે સુરજકો ભી ડૂબતે હુવે ટેખા હૈં".

માનનીય અધ્યક્ષશ્રી, ગઈ કાલે મહાલેખાકારનો એક રિપોર્ટ તા.૨૮-૧૨-૨૦૧૬ના રોજનો નાની બૂકલેટ પ્રાપ્ત થઈ અને મારે કહેવું છે કે, એમણે જે ઓબ્ઝર્વેશન કર્યા છે, એ ઓબ્ઝર્વેશનમાં ઇન્ડિયન પબ્લિક હેલ્થ, આઈ.ટી. એક્ટના ધોરણો સાથે હોસ્પિટલની કાળજીઓ એકરૂપ નથી. એ લખે છે, એક્સપર્ટ્સ ડોક્ટરની સ્પશિયલિટીની ૭૭ ટકા સુધીની ઘટ એ જોવા મળે છે. આપણે વાત કરીએ છીએ, આદિવાસી વિસ્તારની અને અહીં લખાય છે કે, આદિવાસી વિસ્તારોમાં પરિસ્થિતિ શું છે હોસ્પિટલની. એક પથારીમાં બે જણાને સુવડાવ્યા છે અને બન્નેને બાટલાઓ ચાલુ છે. આ પરિસ્થિતિ આદિવાસી વિસ્તારના જિલ્લાની અહીં નોંધ કરવામાં આવી છે. જે

૨

વોર્ડો છે એના અંદર કોઈ સુવિધા નથી. આઈ.પી.એક્ટના ધોરણોનું સંપૂર્ણ ઉદ્ધન અહીં કરવામાં આવી છે. ગઈ કાલે એક માનનીય મંત્રીશ્રી ઈન્ટરવીન કરતા હતા અને કહેતા હતા કે, ગુણોત્સવમાં હવે આમ શાળાઓ સારી થઈ ગઈ, આટલા ટકા સારી થઈ ગઈ, શિક્ષણનું સ્તર સારું થઈ ગયું. મારે આપને યાદ કરાવવું છે. આપ કહો છો ને કે, તમે હતા, તમારી સરકાર હતી. છેલ્લા બાવીસ વર્ષથી તો તમે છો, તો પણ હજી બાવીસ વર્ષમાં શું કર્યું એની વાત તો કરી શકાતી નથી. એ સંજોગોમાં મારે કહેવું છે કે, અહીં બેઠા છીએ એમાંથી મોટાભાગના લોકોએ કોંગ્રેસ શાસન વખતે ઉત્તમ શિક્ષણ, પુરતા શિક્ષકો હતા અને એટલા માટે અહીં બેઠા છે એમાંથી મોટાભાગના લોકો એ સરકારી શાળામાં ભણતા હતા. મારે આપને માત્ર એટલું જ કહેવું છે, કોઈ ગુણોત્સવ માટે અધિકારીને મોકલવાની જરૂર નથી, બહું સારી શાળાઓ થઈ ગઈ છે એનું નિરીક્ષણ કરવા આપે પણ જવાની જરૂર નથી. જે દિવસે અહીં બેઠેલા છે ને એમના કિથ એન્ડ કિન્સ, એમના પોતાના દિકરાઓ અને પોતાના પરિવારના સભ્યો સરકારી શાળામાં ભણવા જવા માટે એટલે માનવાનું કે, સરકારી શાળાનું શિક્ષણ સારું થઈ ગયું. મેં કેટલુંક સંશોધન કર્યું કોઈને વ્યક્તિગત કહેવા માગતો નથી પણ અહીં બેઠા છે ને એમાંથી ભાગ્યે જ કોઈના બાળકો છે એ સરકારી શાળામાં શિક્ષણ લે છે. કોના કોના ક્યાં લે છે એમાં હું, કારણ કે, વ્યક્તિગત રીતે હું કોઈની બાબત કહેવા માગતો નથી અને એમાં પણ ખાસ કરીને જે ક્રિશ્ચિયોની વધારે વિચાર બોલે છે એ વિચારધારાના લોકોના બાળકો મહત્તમરીતે એ મિશનરીની ક્રિશ્ચિયોની શાળામાં ભણતા હોય એવા પણ દાખલા મને કાલે ખૂબ મળ્યા.

3

શ્રી શકિતસિંહજી ઠ. ગોહિલ : (ક) ગુણોત્સવ જોવો હોય તો એટલું કરશો, તમારા બાળકોને સરકારી શાળામાં મોકલો અને પછી એ કેટલું કરે છે, એનું કારણ છે બાળકો તો તેજસ્વી જ છે. કદાચ આજની જનરેશન વધારે તેજસ્વી છે પણ ભણનારને જો ભણાવનારો જ નહીં હોય તો પછી એનું શિક્ષણનું સ્તર સુધરશે કેવી રીતે? સરકારી કર્મચારી છે એ વહીવટના હાથ પગ છે, એ વહીવટનું દિમાગ છે. સરકારી કર્મચારીનું કામ રાજકીય પક્ષ માટે ભીડ એકઠી કરવાનું, ઇવેન્ટ મેનેજમેન્ટ કરવાનું, આ કામ સરકારી કર્મચારી પાસેથી ન લઈ શકાય. સરકારી કામ કરીને જનતાનું હિત થાય એ સરકારી કર્મચારીએ કામ કરવાનું છે. આ સરકારમાં કેવું ચાલે છે? આજે આપના એ વહીવટના હાથ પગની હાલત શું છે? સમાન કામ, સમાન વેતન, બંધારણીય સિદ્ધાંત કેમ આપણે એનો અમલ ન કરીએ જ્યારે નામદાર હાઈકોર્ટના બે જજોએ કહ્યું હોય એ વાતનો આપણે અમલ નહીં કરવાનો? આઉટ સોર્સિંગ શા માટે કરો છો આપ? ક્યારેય આપે તપાસ કરી ખરી? આઉટ સોર્સિંગમાં કામ કરતો કર્મચારી છે એનું સૌથી વધારે શોષણ પેલો એજન્સીવાળો કરે છે. સરકાર એજન્સીવાળાને કેટલા પૈસા ચૂકવે છે? અને પેલા ગુજરાતી યુવાનને એ એજન્સીવાળો શું આપે છે એ ક્યારેય જોયું ખરું આપે? એના પ્રોવિડન્ડ ફંડના એકાઉન્ટ ખૂલ્યા છે ખરા? આપે જોયું ખરું ક્યારેય? શા માટે આપણે સરકાર આધારિત નિમણૂક કરીએ છીએ? અગિયાર, અગિયાર મહિના માટે મૂકીને એ માણસ ઉપર લટકતી રાખવાના બદલે આપ હિંમતથી નિર્ણય કરો કે સરકારી કર્મચારી છે એને રાખવો છે. આંગણવાડીની બહેનો, તેડાગર બહેનો, એના પ્રશ્નો, એની કાયમી તરીકેની સરકારી નોકર તરીકેની એની સ્વીકૃતિ, શું એ આપણી જવાબદારી નથી? એક ટીકરી આંગણવાડી કાર્યકર તરીકે કામ કરતી હોય અને એના લગ્ન થાય અને એ બીજે જાય તો એને ટ્રાન્સફરથી ત્યાં તમે એને બદલી પણ ન કરી આપો? શું એને પૂરતો પગાર આપવાની જવાબદારી આ રાજ્ય સરકારની નથી? હોમગાર્ડ, હાથમાં લાઠી લઈને જીવના જોખમે કાયદો અને વ્યવસ્થા જાળવવા માટે ઉભો રહેનારો એ આપણો ભાઈ, એને આપણે રોજનું શું આપીએ છીએ એ ખબર છે? ૨૦૦ રૂપિયાનું માનદ વેતન અને ચાર રૂપિયા ઘોલાઈના એમ ૨૦૪ રૂપિયા આપણે એને આપીએ છીએ. આપ જેને કેન્દ્રની સરકાર કહેવા કરતા આપની સરકાર કહેવાનું પસંદ કરો છો, એન.ડી.એ.ની સરકાર કહેવાનું પસંદ કરો છો એ સરકારે ૨૦૧૬માં સુપ્રિમ કોર્ટના જજમેન્ટના કારણે લખીને આપ્યું છે કે હોમગાર્ડના કર્મચારીઓને ૨૦૪ રૂપિયા નહીં, સુપ્રિમ કોર્ટે કહ્યું છે એ પ્રમાણે પગાર ધોરણ વધારી આપો. બીજા બધા રાજ્યોએ ૫૦૬ રૂપિયાથી લઈને ૭૮૦ રૂપિયા કરી આપ્યા. ગુજરાતે, આપની જે સરકાર કહે છે એણે લખીને મોકલ્યું છે એનું પણ અમલીકરણ આ સરકાર નથી કરતી એ વાસ્તવિકતા છે. શિક્ષકોની ભરતીમાં માનનીય ભુપેન્દ્રસિંહજી કહેતા હતા, મારે એમને કહેવું છે કે આપ ભરતી ૫૦૦૦ની કરો, ૨૦૦૦ની કરો

4

એવી જાહેરાત આપો અને એ ૨૦૦૦ નવા ભર્યા એમ પણ કહો પણ એમાં જે ચાલુ નોકરીમાં છે એ પોતાની પસંદગીનો જિલ્લો લેવા માટે પેલામાંથી રાજીનામું આપીને ફરી આવે, એમનો અધિકાર એમને વાપરવા દો પણ એમને ભરતી તરીકે ના ગણો કારણકે એ નિમણૂક થાય છે સામે જગ્યા ખાલી જ પડે છે માટે એમને તમે કદાચ ત્યાં મૂકી આપો તો પણ જેટલાની જાહેરાત આપી છે એટલી પૂરતી ભરતી કરો. ટાટ પાસવાળા બહુ ફરે છે. એને નોકરી મળશે. તમારા શિક્ષકોની ખાલી જગ્યાઓ પુરાશે. કચ્છમાં આપ જુઓ, કચ્છી બોલતો હોય કચ્છી માડુ, પી. ટી.સી. પાસ હોય.

5

શ્રી શક્તિસિંહ ગોહીલ)

કરછની બહાર એની બદલી નહિ કરવાની શરતે ત્યાં જ નિમણૂક આપો. તો કાયમી શિક્ષક રહેશે. કરછી ભાષાનું સમર્થન થશે અને લોકોનું હિત થશે એ દિશામાં આપ વિચારો તેવી ખાસ વિનંતી છે.

મારે બીજી વાત કરવી છે. અહીં એક સકારાત્મક વાતમાં બંને પક્ષો તરફથી વાત થઈ. નલિયા દુષ્કર્મના સંદર્ભમાં. મારી આપના મારફતે સરકારને વિનંતી છે કે નલિયા કાંડમાં જે દીકરી ઉપર બળાત્કાર થયો. એ દીકરી ઉપર બળાત્કાર કરનાર તહોમતદારોને તંત્ર જો કડક સજા કરવા માગતું હોય. કારણ કે જો ન્યાય લેવા જઈએ ને તો મેં કોર્ટો જોઈ છે. સરકારની જવાબદારી પીડિતાને ન્યાય અપાવવા માટેની છે. પરંતુ એ જ જો કેસ બરાબર રજૂ નહિ કરે તો કોર્ટોમાં શું થશે? આટલો નરાધમ અત્યાચાર, ગુનો કરનાર વ્યક્તિના નાર્કો એનાલીસીસ ટેસ્ટ માટે પણ યોગ્ય દલીલ સરકાર ન કરી શકી. અને એનો નાર્કો એનાલીસીસ ટેસ્ટ કરવાની કોર્ટ ના પાડી. આપે એની સામે અપીલ કરી ખરી? આપ સુપ્રીમ કોર્ટ સુધી લડો. એનો નાર્કો એનાલીસીસ ટેસ્ટ કરાવો તો એમાંથી ઘણું નીકળશે. આપણને બીક શું છે? કોઈ નાર્કો એનાલીસીસમાં સાચું બોલી જાય તો આપણને ડર શાનો છે? દીકરીએ ચેનલોને ઈન્ટર્વ્યૂ આપ્યાં છે. નામ આપ્યાં છે આ આ વ્યક્તિઓએ મારી સાથે આપું કર્યું છે. એમાનો આપે પકડ્યો ખરો? ઈન્ટર્વ્યૂ લાવીને તપાસ કરી ખરી કે આ જવાબદાર છે કે નહિ? આ અંગે સરકાર મૌન છે.

બીજી બાબત કહેવી છે. ગુજરાત સ્ટેટ પેટ્રોલિયમ કોર્પોરેશન. સાંભળ્યું છે કે લાખના બાર હજાર કોણ કરે? શબ્દ અસંસદીય છે એટલે મારે બોલાય નહીં. પણ લાખના બાર હજાર કોણ કરે? તમે જી.એસ.પી.સી. માં કેટલા હજાર કરોડ નાખ્યા. અને જેનો શેર તમે વેચીને સેન્ટ્રલના એક પી.એસ.યુ. ને ભાગીદાર બનાવો છો એને તમે કેટલામાં આપ્યું એના આંકડા વિધાનસભામાં રજૂ કરો તો ખબર પડશે કે તમે જી.એસ.પી.સી. માં કર્યું છે શું? મેં એ સમયે કહ્યું હતું. જ્યારે કહેલામાં આવ્યું ટવેન્ટી ટી.સી.એફ. મને ઓઈલ ગેસ મળી ગયો છે. મિત્રો હવે ચકલી ખોલો પેટ્રોલ, ડીઝલ આવશે. આ વાત કરવામાં આવી છે. હવે વિધાનસભામાં જવાબમાં શું કહ્યું? કોમર્શિયલ આઉટપુટનું એક ટીપું ચ ઓઈલ ગેસ નથી મળ્યો. આ વિધાનસભામાં આપે જવાબ આપ્યો છે. રિકવેબલ એક ટીપું ચ ન મળ્યું. ૨૦,૦૦૦ કરોડ કરતા વધારે રકમ નાખીને આવ્યા અને કર્યું શું? માત્ર ૬૪ બ્લોક જી.એસ.પી.સી. માં બનાવ્યા. હજારો, કરોડો નાખ્યા અને પછી આ ૩૭ બ્લોક પાછા આપી દીધા. માત્ર આ દેશમાં નહિ. અતિ ગંભીર બાબત છે. આ દેશનું વિદેશી હુંડિયામણ અતિ મહત્વનું છે. એ સમયમાં વિદેશમાં બ્લોક લેવા ગયા. અહીયા નહિ પરદેશ, વિદેશ ઘણા લોકોને પસંદ છે. સરકારી પૈસે વિદેશ, વિદેશ. વિદેશમાં બ્લોક કરવા ગયા. ૧૭૩૪.૧૨ કરોડ જે ખર્ચા હતા. હું સમજી શકું કે વ્યવસાય કરવા જઈએ તો ૫ ટકા, ૧૦ ટકા નુકસાન જાય, પણ એવું જોયું છે જેટલા નાખ્યા એ બધા સેટઓફ, રાઈટઓફ કરીને આવ્યા. આ સરકારે જી.એસ.પી.સી.માં એવો ઇંધો કર્યો ૧૭૩૪.૧૨ કરોડ ખર્ચા અને સોએ સો ટકા વિદેશમાં માંડવાળ કરીને આવ્યા. મીંડુ કરીને આવ્યા. ઈજિપ્તમાં ઉમરહાથી બ્લોકમાં ૨૬૩૦.૯૮ લાખ યુ.એસ.ડોલર આને ગુણ્યા ૬૮

6

કરીને જોઈએ તો આંકડો રૂપિયામાં બહુ મોટો થાય. આમાં શું થયું? આપે આ બ્લોકમાં અંદાજ મૂક્યો હતો, એના કરતા ૭૬ ટકા રૂપિયા વધારે ત્યાં વિદેશમાં ઇજિપ્તમાં નાખીને આવ્યા અને નીકળ્યું શું? ઠનઠન ગોપાલ. એક પૈસાનું પણ નહીં.

મારે આ સરકારના નર્મદાના પાણી વિષેની વાત કરવી છે. આપણા સૌને માટે નર્મદા યોજના એ આપણી જીવાદોરી આપણા માટે મહત્વની યોજના. મારી પાસે સામાજિક, આર્થિક સર્વેક્ષણ ૨૦૧૩-૧૪ છે. મારી પાસે સામાજિક, આર્થિક સર્વેક્ષણ ૨૦૧૬-૧૭ છે. ૨૦૧૩-૧૪ માં પ્રોગ્રેસની વાત કરી હતી. કચ્છની એક કેનાલ બનાવવાની વાત કર કે અમે ૨૦૧૩-૧૪ માં પૂરી કરવાના છીએ. ૨૦૧૩-૧૪ ગયું, ૨૦૧૪-૧૫, ૨૦૧૫-૧૬ ગયું અને ૨૦૧૬-૧૭ આવ્યું એ વખતે તમે કહો છો કે હજુ એ કેનાલ પૂરી કરવાની વાત કરી શકતા નથી. હજુ મુદત પાડી છે. આ નર્મદા વિષેની આપણી ગંભીરતા છે. ટોટલ આટલાં વર્ષો પછી સતત ૨૨ વર્ષ પછી આપણી સરકાર છે. છેલ્લાં ૩ વર્ષથી દિલ્હીમાં પણ આપણી સરકાર છે. આપ બધા બેઠા છો. આમ આદમી વાળી નહિ; કેન્દ્રની સરકારની વાત કરું છું.

7

શ્રી શકિતસિંહ ગોહિલ(ક્રમશઃ): માનનીય અધ્યક્ષશ્રી, તે નર્મદાના દરવાજા ચડ્યાની વાત કરે છે ત્યારે મારે કહેવું જોઈએ કે ત્રણ વર્ષ પછી એકપણ દરવાજો ચડ્યો નથી અને દરવાજાની મંજૂરી આપી છે તે ખુદ્દા રાખવા માટે આપી છે. દરવાજા બંધ કરવાની મંજૂરી તમને નથી મળી. જે પરમિશન આપવામાં આવી છે તેમાં આપે પોતે જવાબમાં સ્વીકાર્યું છે...

અધ્યક્ષશ્રી : બે મિનિટ બાકી છે.

શ્રી શકિતસિંહજી હ. ગોહિલ : હાજી, આપે પોતે સ્વીકાર્યું છે કે આ પરમિશન કોઈ સરકારે નથી આપી પણ નર્મદા કંટ્રોલ ઓથોરિટીએ આપી છે. જે ઈન્ડીપેન્ડન્ટ ઓથોરિટી છે અને એટલા માટે જ મંજૂરી મળી છે. આપે જ મંજૂરી આપવાની હોય તો લઈ આવો મંજૂરી કે દરવાજા બંધ કરવાની મંજૂરી આપી છે. તમને મંજૂરી મળી ગઈ અને ત્રણ વર્ષ સુધી તમે દરવાજા બંધ કરી શકતા ન હોય તો આ અધોગતિ કહેવાય, અતિશીલતા ન કહેવાય તે મારે કહેવું છે. અરે સાહેબ, અમારી સરકાર હતી સ્લુઈઝ ગેટ બંધ કરવાના હતા ધસમસતો પાણીનો પ્રવાહ હતો ત્યારે માત્ર થોડા દિવસો મળ્યા તો બોમ્બે હાઈમાંથી મરજીવા લાવીને તે સ્લુઈઝ ગેટ બંધ કર્યા. ત્રણ મરજીવાઓ શહીદ થયા પણ નર્મદાનું કામ પૂરું કરીને બતાવ્યું તે કોંગ્રેસની સરકાર હતી. તમે ત્રણ વર્ષ સુધી દરવાજા બંધ કરી શકતા નથી. કેનાલનું કામ કરવાનું હતું ત્યારે પાણીના દર્શન થાય, પ્રદર્શન થાય અને ખેડૂતના ખેતર સુધી પાણી ન પહોંચી શકે કારણકે ૩૮ હજાર કિલોમિટરની સબમાઈનોર, માઈનોર, ફીલ્ડ ચેનલ આ સરકાર બાવીસ વર્ષ સુધી બનાવી શકી નથી તે વાસ્તવિકતા છે.

માનનીય અધ્યક્ષશ્રી, આતંકવાદ સામે લડવાની આપણા સૌની ખેવના હોય. આતંકવાદ તે કોઈ એક વ્યક્તિનો દુશ્મન નથી. આતંકવાદ તે માનવતાનો દુશ્મન છે. તે સંજોગોમાં આતંકવાદના નામે આપણી વોટબેંક મજબૂત થઈ જાય, કંઈક થાય તો આપણને ફાયદો થઈ જાય આ વાતમાંથી આપણે બહાર નીકળવું પડશે. આ આતંકવાદ સામે લડવા માટે મારા પક્ષના નેતાઓ તો શહીદ થયા હોય લડતા લડતા પણ આ પક્ષના કોઈ શહીદ તો નથી થયા. કેટલાક બીજા નિર્દોષને કરાવ્યા હોય. તેમાં પછી અક્ષરધામ હોય તો પણ ભલે અને હરેન પંડ્યા હોય તો પણ ભલે.

અધ્યક્ષશ્રી : પૂરું કરો આપ.

શ્રી શકિતસિંહજી હ. ગોહિલ : આઈસીસના લોકો મધ્યપ્રદેશમાં કઈ પોલિટીકલ પાર્ટીના નેતાઓ સાથે જોવા મળ્યા છે તેના મૂળમાં પણ તમારે જઈને જોવું પડશે કે આઈસીસના લોકો ક્યાં જોવા મળ્યા છે? છતાં અમે તેમાં પોલિટીકસ કરવા માગતા નથી. આતંકવાદ સામે નિષ્ઠા અને પ્રમાણિકતાથી લડો અમારો સો એ સો ટકા તમને સાથ રહેશે. આતંકવાદ સામે લડતા મારે કહેવું પડે કે, હાજીપીરના એ મુંજાવર મુસ્લિમ બિરાદર એમને ખબર પડે કે આ શંકારૂપદ માણસ છે અને એકે.૪૭ તેના પાસે દેખાય તેવું લાગે છે. પોલીસને ઈન્ફોર્મરથી જાણ

૪

કરી અને આતંકવાદીને પકડાવનાર તે મુસ્લિમ બિરાદર હાજીપીરના મુંજાવર હતા. અહીંયાં હિન્દુ મુસ્લિમ નથી. આ દેશમાં મુસલમાન પણ વતનને વફાદાર છે. આ દેશનો હિન્દુ પણ વતનને વફાદાર છે. આ દેશના અંદર આપણે એકતા અને પ્રેમ રાખીને નહીં લડી શકીએ અને તેમાં પણ વોટબેંકનું પોલિટીક્સ કરીશું તો કદાચ રામનો મરે કે રહીમનો મરે પણ અમારી વોટબેંકનું તરભાણું ભરે તે નીતિથી દેશનું હિત નહીં થાય. ગુજરાતમાં કદાચ તમને થોડુંઘણું લાગતું હોય તો પણ અને શેના માટે ગૌરવ કરીએ. અહીં તો હાર અને જીત જનતા નક્કી કરતી હોય છે. હું હાર્યો અને પ્રજાના આશિર્વાદ હતા તો કચ્છમાંથી જીતીને તમારી સામે આવ્યો. મારી સામે આપના પ્રદેશ પ્રમુખ જીતુભાઈ વાઘાણી હારી ગયા હતા તો મારે અહંકાર ન કરાય. જનતાએ મને આશિર્વાદ આપ્યા અને તેમને હરાવ્યા. આત્મારામભાઈ સામે પ્રવિણભાઈ મારું જીતી ગયા હતા. આત્મારામભાઈ હારી ગયા હતા તો તેમાં મારે કે મારા પ્રવિણભાઈએ ગૌરવ ન લેવાય. જનતા આશિર્વાદ આપે અને કચારેક મોકલે કચારેક ન મોકલે. આમાં અહંકારની વાત નથી. નીતિનભાઈ પટેલ સામે અમારા બળદેવજી જીતી ગયા હતા અને નીતિનભાઈ હારી ગયા હતા. આ હાર જીતને સ્પોર્ટ્સમેન સ્પિરીટથી લેતા શીખો. જનતા છે આશિર્વાદ પણ આપે. માનનીય અધ્યક્ષશ્રી આ વાત સાથે મારા આ મુદ્દા અહીં પૂર્ણ કરું છું.